

இந்தப் படிவம் தமிழில் பெயர் மாற்றத்திற்கு மட்டுமே குறிப்பு

பூர்த்தி செய்தல் விதி முறைகள்:

1. விண்ணப்பத்தில் விண்ணப்பதாரர் மட்டுமே கையொப்பம் இடவேண்டும். விண்ணப்பதாரர் உரிய வயதடையாதவராக (Minor) இருந்தால், மட்டும் பெற்றோர் அல்லது நீதிமன்ற ஆணை பெற்ற பாதுகாவலர் கையொப்பமிட வேண்டும். கையொப்பத்தின் கீழ் உறவின் முறை தனித்தனி எழுத்தில் (தந்தை, தாய், பாதுகாவலர் என்பன) குறிப்பிடப்பட வேண்டும்.
2. மனுதாரர் ஆவணங்களிலும், படிவத்திலும் சுய சான்றொப்பம் இடவேண்டும்.
3. பெயர் மாற்ற அறிவிக்கை **தமிழ்நாட்டைச் சேர்ந்தவர்களுக்கு மட்டுமே**. அதற்கான உறுதிமொழியினை உரிய இடத்தில் அளிக்க வேண்டும்.
4. பெயர் மாற்றத்திற்கான காரணம் தெரிவிக்க வேண்டும்.
5. தமிழில் பெயர் மாற்றக் கட்டணம் ரூ. 50/- மற்றும் அரசிதழ் + அஞ்சல் கட்டணம் ரூ. 65/-
6. **பணம் செலுத்தும் முறை:**
நேரில் : பணமாக
அஞ்சல் மூலம்: உதவி இயக்குநர் (வெளியீடுகள்) எழுதுபொருள் அச்சுத் துறை ஆணையரகம், சென்னை-600 002, என்ற பெயரில் தேசியமயமாக்கப்பட்ட வங்கி வரைவோலை மூலம்.
7. **பணம் செலுத்தும் நேரம்:**
காலை: 10.00 மணி முதல் 1.00 மணி வரை
பிற்பகல்: 2.00 மணி முதல் 3.00 மணி வரை
8. பண விடைத்தாள் / அஞ்சல் ஆணைகள் ஏற்கப்படமாட்டா.

நிபந்தனைகள்:

9. விண்ணப்பதாரர் தவிர வேறு எவரும் எவ்வித தொடர்பும் கொள்ளக் கூடாது.
10. பணம் செலுத்துவது தொடர்பாக விண்ணப்பதாரருக்கு நினைவூட்டு ஏதும் அனுப்பப்படமாட்டாது.
11. இத்துறையால் வழங்கப்பட்ட விண்ணப்பப் படிவம் மற்றும் பதிவிறக்கம் செய்யப்பட்ட படிவங்கள் மட்டுமே ஏற்றுக் கொள்ளப்படும்.
12. வெளியில் அச்சிட்ட அல்லது ஒளிப்பட நகல் படிவம் ஏற்றுக் கொள்ளப்படமாட்டாது.

இணைப்பு :

13. தமிழ்நாட்டில் பிறந்து தமிழ்நாட்டிலேயே வசிப்பவர்கள் பெயர் மாற்றம் செய்ய ஆதாரமாக பழைய பெயருக்கு உண்டான பிறப்பு சான்றிதழ் நகல்கல்வி சான்றிதழ் நகல்/சாதி சான்றிதழ் நகல் இணைக்க வேண்டும். வீட்டு விலாசத்திற்கு ஆதாரமாக உணவு பங்கீட்டு அட்டை/வாக்காளர் அடையாள அட்டை/கடவு சீட்டு நகல் இவற்றில் ஏதேனும் ஒன்றின் சுய சான்றிட்ட நகல் இணைக்க வேண்டும்.
14. பிற மாநிலத்தில் பிறந்து, தமிழ்நாட்டில் வசிப்பவர்கள் – தமிழ்நாட்டில் வசிப்பதற்கு ஆதாரமாக உணவுப் பங்கீட்டு அட்டை / கடவுச் சீட்டு / வாக்காளர் அடையாள அட்டை / வட்டாட்சியரிடமிருந்து பெறப்பட்ட இருப்பிடச் சான்றிதழ் இதில் ஏதேனும் ஒன்றின் சுய சான்றிட்ட நகல் இணைக்க வேண்டும்.
15. புதிய பெயர் கலத்தில் வடமொழி எழுத்துக்களோ, ஆங்கில எழுத்துக்களோ இடம்பெறக்கூடாது.
16. மணமுறிவு செய்து அதனால் பெயர் மாற்றம் செய்வோர் நீதிமன்ற தீர்ப்பினை சுய சான்றிட்ட நகலாக இணைக்க வேண்டும்.

பெயர் மாற்றம் வெளியிடப்பட்ட அரசிதழ் பெறும் முறை:

விண்ணப்பதாரருக்கு அவரது பெயர் மாற்றம் வெளியிடப்பட்ட அரசிதழின் 5 நகல்கள் பதிவுத் தபால்மூலம் அனுப்பி வைக்கப்படும். கூடுதல் நகல்கள் தேவைப்படின் உதவி இயக்குநர் (வெளியீடுகள்), எழுதுபொருள் அச்சுத்துறை ஆணையரகம், 112, அண்ணா சாலை, சென்னை-600 002 -இல் தனியே பணமாகவோ / கேட்பு வரைவோலையாகவோ செலுத்தி பெறலாம்.